

නව ඇසිල



മോക്കറ
ലിളിശ
പോറശ
ഹി





බොහොම ඉස්සර කාලෙ කුකුළුගෙ වලිගය බොහොම ලස්සනට දිගට වැඩිලා තිබුණා. දේදන්න වගේ පාට කීපයකට ම අයිති පිහාටු උගේ වලිගය පුරාම තිබුණා. මෙනරාට තිබුණො අවලස්සන වලිගයක්. ඒක වලිගයක් හොවෙයි වලිග කොටයක්.

කුකුළුව රවටලා උගෙ වලිගය ලබා ගන්න ඕනැයි කියල මොනරා සිතුවා.

දවසක් දා මොනරා කුකුළුව හමු වෙන්නට ඇවිල්ලා මෙහෙම කිව්වා:

“කුකුළු රාළනාමි! මට රාළනාමිගෙ වලිගය පොඩ්ඩකට දෙන්න. මගුල් ගෙදරකට යන්න ඕන. ඒ හන්දා ලස්සනට ඇඟ පැළඳ ගන්න ඕන හෙව.”



“නුඹට පිස්සු ද? වලිගය එහෙම දෙන සිරිතක් තියෙනවද?”
කුකුළා ඇසුවා.

“මම ආපහු රාළනාමිට ගෙනැවිත් දෙන්නමි” කියල මොනරා
පොරොන්දු වුණා.

“කවදට ද ගෙනැවිත් දෙන්නෙ?”

“මඟුල් ගෙදරින් ආ හැටියෙම” මොනරා කීවා.

“මඟුල් ගෙදර ඉවර වුණ හැටියම. හවසට, නැතිනමි රෑ යාමෙට.
සමහර විට පහුව දා එළිය වැටෙන කොට.” මොනරා පැහැදිලි
කළා.

“උදේ එළිය වැටෙන්න ඉස්සෙල්ලා වරෙන්. නැතිනමි කිකිළියො
මට සරදමි කරාවි.” කුකුළා කීවා.

මොනරා කුකුළුගෙ වලිගය පැළඳගෙන, සැරසිලා මඟුල් ගෙදරට
ගියා.

කුකුළා වගිලය නැතිව ලැගලා මොනරා එනතෙක් නොඉවසිල්ලෙන්
බලා ඉන්නවා. ඉර බැහැලා ගියා. හවස් වුණා. මොනරා ආවේ
නැහැ.

කුකුළා වැට උඩට නැගලා කෑ ගැසුවා, කෑ ගැසුවා. මොනරා
ආවේ නැහැ. “මඟුල් ගෙදර ජයට කෑම බීම ඇති” කියලා කුකුළා
හිතුවා. කිකිළියො නිදාගන්ට ගියා. කුකුළා නිදි කිරා වැටී වැටී
වලිගය ගෙන කල්පනා කළා. දැන් හොඳටම රෑ වෙලා. ඇහැට
පේන්නෙ නැති තරම් අඳුරැයි. “මොනරාට පාර වැරදුනොත් මගෙ
වලිගෙට මොනවා වේ ද?” කුකුළා නැවත කල්පනා කළා. කුකුළා
නින්දෙන් අවදි වෙලා මොනරාට කතා කළා. මොනරා ආවේ නැහැ.

ආපහු කුකුළා නිදි කිරා වැටෙන්න පටන් ගත්තා. කුකුළාට තමාගේ
වලිගය ගැනමයි හිතෙන්නේ. “මඟුල් ගෙදර ඉඳලා රෑ යාමෙට එන
මොනරාට පල් භොරු පහර දන්නාද දන්නේ නැහැ” කියලා කුකුළා
කල්පනා කළා.

හිමිදිරි පාන්දර කුකුළා අවදි වුණා. මොනරා ඇවිල්ලද? නැහැ!
කුකුළා හඬලෑවා.

“කොක්කො-කෝ-කෝ! මොනර හාමි! මෙහෙ වරෙන්!”


මෙහරා පළාතකවත් හිරියේ නැහැ. උතුරු දිසාවට පැනලා ගිහිණි.

මේ සිද්දිය වුණේ බොහොම ඉස්සර කාලෙ. ඊට පස්සෙ කුකුළුට නැවත වලිගයක් වැඩුණා. නමුත් ඒ වලිගෙ ඉස්සෙල්ලා තිබුණු එක තරම් ලස්සන නැහැ. කුකුළා තවමත් තමාගෙ වලිගය ගැන හිතනවා.

එදා ඉඳුලා කුකුළා හැමදාම හිමිදිරි පාන්දර තුන් වරක් හඬලනවා. තමාගේ ලස්සන වලිගය ගෙනවිත් දෙන්නයි කියල කුකුළා මොනරාගෙන් ඉල්ලා හිරින්නෙ ඔය විදිහට තමා.







නඬු ඇසීම



මේ ක සිද්ද වුණේ බොහොම ඉස්සර. ඒ කාලෙ සත්තු මිනිසුන් වගේ කතා කළා. ඉඳ හිටලා ගස් පවා කතා කළා.

ලොකු නයෙක් බිමට කඩා වැටුණු ගහකට යටවෙලා හිටියා. ගහේ බර නයාට උහුලාගන්ටවත් බැහැ. නයා දැඟලුවා, ඇඬුවා, සුසුම් ලෑවා. පාරේ ගමන් කරමින් හිටිය ගොවියෙකුට නයා දැක්කා.

නයා ගොවියාට කතා කළා:

“අනේ රාළහාමි, මේ ගහ ඉවත් කරල මාව නිදහස් කරන්න. ඕනෑම වෙලාවක මම රාළහාමිට උදව් වෙන්නම්”

ගොවියාට දුක හිතුනා. ගහ ඔසවා නයාව නිදහස් කළා. නයා විසකුරු සතෙක්. නිදහස් වුණු හැටියෙම නයා ගොවියාගේ බෙල්ල වටේ එතුණා. ගොවියාට හොඳටම අමාරුයි.

“දැන් ඉතින් මම නුඹට දුෂ්ට කරන්නම්” නයා ගොවියාට කිව්වා.

“නයාගේ උදව්ව ඔහොම තමා”

එවිට ගොවියා නයාට කතා කරලා මෙහෙම කිව්වා:

“නයා. නුඹට ලැජ්ජා නැති හැටි! නුඹ නපුරු සතෙක්. මම නුඹව මරණයෙන් නිදහස් කළා. නුඹ දැන් මාව මරන්ට හදනවා”



“මම විසතුරු සහෙක්. නුඹට දස්ට කරනවා” කියලා නයා ගොවියාට බය කළා.

“එහෙම බැහැ. අපි දෙදෙනාම නඩු කාරයෙක් ළගට යමු. නඩුව ඔහුට කියමු. නඩුකාරයා දෙන තීන්දුව පිළිගනිමු. පළමුවෙන් ම මුණ ගැසෙන එක්කෙනාට අපි නඩු කියමු.” ගොවියා කිව්වා.

නයා එකඟ වුණා. මිනිහයි, නයයි කැලෑවේ ගමන් කළා. මුණ ගැසුණේ කාවද? හිටලාව. දෙදෙනාම හිටලාට නඩුව කිව්වා.

“හිටල් හාමි. නුඹ මේ නඩුව අහපන්. හැබැයි බොහොම සාධාරණ ලෙස අවංකව නඩු තීන්දුව දීපන්” ගොවියා හිටලාට කිව්වා.

“හොඳයි මම නඩු අහන්නම්. හැබැයි නුඹලා කියන දේ මට තේරුම් ගන්න බැහැ. ඔය දේ වුණු හැටි මට පෙන්වපල්ලා. එතකොට මම තීන්දුව දෙන්නම්” කියලා හිටලා කීවා. “නුඹලා අතර විවාදය ඇති වුණ තැනට යමු!”

නයා ගහට යටවෙලා හිරිය තැනට තුන් දෙනාම ආවා. නඩුකාර හිටලා මෙහෙම කිව්වා.

“දැන් ඉස්සෙල්ලාම හිරිය විදිහට හිටපන්”

ගොවියා ගහ නයාගේ ඇඟ උඩට දමලා උාව ගහට යට කළා. නඩුකාර හිටලා නයාට කතා කළා:

“නුඹ විසතුරු නයෙක්. දැන් ඉතින් නුඹට පුළුවන් හැටියට නිදහස් වෙයන්. ඔන්න මගේ නඩු තීන්දුව”

ගොවියා බොහොම සතුටු වුණා.

“සාධාරණ විදිහට නඩුව විසඳවාට නඩුකාර තුමාට බොහොම ස්තූතියි” කියලා ගොවියා කිව්වා.

“නුඹේ ස්තූතිය පමණක් මට මදි. නඩුව විසඳවාට මල්ලක් පුරා කෑම ගෙනැවිත් දීපන්” කියලා හිටලා කිව්වා.

ගොවියා පුදුම වුණා.

“එහෙම පොරොන්දුවක් වුණේ නැහැ නෙවද?” කියල ඔහු ඇසුවා.

“ඒ වුණාට මල්ලක් පුරා කෑම දීපන්!” හිටලා ඉල්ලා සිටියා

“මන්න හිවලගෙ හැටි. කපටි හිවලාට යස පාඩමක් උගන්වන්නට ඕන” කියලා ගොවියා කල්පනා කළා.

“යමු අපේ ගෙදරට, මම නුඹට මල්ලක් පුරා කෑම දෙන්නමි” ගොවියා හිවලාට කිව්වා.

ගොවියා ගෙතුළට ගිහිල්ලා බල්ලන් දෙදෙනෙකුට මල්ල ඇතුළට දමලා මල්ලේ කට බැඳලා හිවලාට දුන්නා.

මල්ල බොහොම බරයි. කුකුළන් ගොඩක් මල්ල ඇතුළේ අති කියලා හිවලා සිතුවා. “මම ගොවියාට යස පාඩමක් ඉගැන්නුවා” හිවලා සතුටු වුණා.

හිවලා මල්ලන් කර තියාගෙන ගෙදර ගියා. මල්ල ඇතුළේ තියෙන කෑම මොනවද කියල දැනගන්න ලොකු ආශාවක් හිවලට ඇති වුණා.

මල්ල ලිහා බැලුවා විතරයි, ඒක ඇතුළේ හිරිය බල්ලො දෙන්නා හිවලාව හපන්නයි, සුරන්නයි පටන් ගත්තා. හිවලා පණ බයේ දුවන්න පටන් ගත්තා. යම්තමි පණ බේරාගෙන දුවන්න හිවලාට පුළුවන් වුණා.

ගෙදර ආපු හිවලා තුවාල ලෙවකමින් කල්පනා කළා.

“මගේ සියත් නඩු ඇහුවේ නැහැ. මගේ තාත්තත් නඩු ඇහුවේ නැහැ. මම නඩු අහන්න ගියේ මොකට ද?”



නව ඇසීම

නව සකැසුම
මාලක ලලනාදිව

ISBN 978-955-0230-49-5

ප්‍රකාශනය



අගමැති ප්‍රකාශන

මුද්‍රණය

යස ඉසුරු ප්‍රින්ටර්ස්

ප්‍රථම මුද්‍රණය 2015



අගහස් ප්‍රකාශන

717/2, මාළික්කොහොට්ටි, රාජගිරිය,
0112793671 | 0773985968
agahaspublications@gmail.com

ISBN 978-955-0230-49-5



9 789550 230495

Rs. 150/-